

आउ नाथ तूं करुणा करे साइथ मुंहिजी ना सरे ॥
 दरस तुंहिजे लाइ दीवाना नैन रुअनि था राति दींह ।
 क्यासु करि तूं क्यास वारा छो थिएं प्यासनि परे ॥
 जीअ प्राणनि में आ झोरी लादुला तुंहिजी लगी ।
 वेठी वायड़नि जियां वाझायां शीशु हथिड़नि में धरे ॥
 हाय वियो खाली अजो को दींहु भी दीदार बिनु ।
 सुख वया सभेई छद्दाए गमु पियो मुंहिजे गरे ॥
 जीवन साथी हाल महिरम तो बिना बियो नांहि मूं ।
 कीअ विधिना कयो विछोड़ो भागु लिखियो ना टरे ॥
 पीरी अ में पेई प्यारल पंथु तुंहिजो मां तकियां ।
 साह जा सींगार साई पेही अचु मुंहिजे घरे ॥
 जीअ में जायूं द्रियां थी अखियुनि में ओताकिड़ी ।
 मन मन्दिर में साई मैगसि चंद आउ पेरड़ा भरे ॥